

## उद्यमियों को नया मंच व दिशा देगा एसैंट

चंडीगढ़, 2 अगस्त (संघी): भारतीय युवाओं में उद्यमशीलता की कमी नहीं है, जरूरत सिर्फ उन्हें सही प्रोत्साहन, सही दिशा व सही समर्थन की है। एसैंट इसी लक्ष्य के मद्देनजर उन्हें हर तरह की मदद दे रहा है, ताकि वे आत्मविश्वास के साथ सफल उद्यमी बनने की राह पर बढ़ सकें। एसैंट को अब उत्तर भारत में भी लांच किया जा रहा है। यह मारिको के सी.एम.डी. हर्ष मरीवाला द्वारा स्थापित गैर लाभकारी मंच है, जिसके जरिए भारतीय युवाओं में उद्यमशीलता प्रोत्साहित की जा रही है। टाई के पूर्व एग्जीक्यूटिव डायरेक्टर मानक सिंह भी इस मंच को नया आकार देने में अहम भूमिका निभा चुके हैं। अब हर्ष अपने सामाजिक दायित्व को महसूस करते हुए इस मंच का विस्तार कर रहे हैं। एसैंट पर युवाओं को सफल उद्यमी बनने के लिए हर प्रकार का प्रशिक्षण और जानकारी दी जाती है।